



पंतप्रधान कार्यालय

‘प्रगती’द्वारे पंतप्रधानांनी साधलेला संवाद

Posted On: 24 MAY 2017 6:00PM by PIB Mumbai

नवी दिल्ली 24 मे 2017

पंतप्रधान नरेंद्र मोदी यांनी आज ‘प्रगती’ या ICT वर आधारित स्वयंप्रेरित सुशासन आणि कालबद्ध अंमलबजावणी यासाठीच्या ‘प्रगती’ या बहुआयामी मंचाद्वारे 19वा संवाद साधला.

टपाल सेवांशी निगडित हाताळणी आणि तक्रारींचे निवारण यासंदर्भातल्या प्रगतीचा पंतप्रधानांनी आढावा घेतला. टपाल सेवेचे महत्त्व पुन्हा वाढीला लागल्याचे त्यांनी स्पष्ट केले. टपाल खात्याची कार्यप्रणालीत कोणते बदल करण्यात आले आहेत, तसेच त्रुटीबद्दल जबाबदार असणाऱ्या अधिकाऱ्यांविरुद्ध कोणती कारवाई करण्यात आली आहे, याबद्दल पंतप्रधानांनी जाणून घेतले. टपाल खात्यातील पायाभूत सुविधांचे मजबुतीकरण, काळजीपूर्वक केलेल्या सुधारणा आणि मनुष्यबळ विकास व्यवस्थापन यावर पंतप्रधानांनी भर दिला.

हिमाचल प्रदेश, हरियाणा, उत्तराखंड, उत्तर प्रदेश, आंध्र प्रदेश, कर्नाटक, तमिळनाडू, ओडिशा, मध्य प्रदेश आणि महाराष्ट्र या राज्यांतील रेल्वे, रस्ते आणि ऊर्जा क्षेत्रातील महत्वपूर्ण पायाभूत सुविधा प्रकल्पांच्या प्रगतीचा आढावाही पंतप्रधानांनी घेतला.

‘गुन्हा आणि गुन्हेगार मागोवा जाळे आणि प्रणाली’ अर्थात CCTNS चाही पंतप्रधानांनी सर्वेक्ष आढावा घेतला. कायदा आणि सुव्यवस्था राखण्यासाठी तसेच गुन्हेगारांना शिक्षा होण्यासाठी या जाळ्याला राज्यांनी सर्वोच्च प्राधान्य दिल्यास सर्वाधिक फायदा होऊ शकेल, असे त्यांनी सुचवले.

B.Gokhale/J.Patankar/D.Rane

(Release ID: 1490665) Visitor Counter : 4

